

НАША ГАЛОЎНАЕ СВЯТА

Паважаныя
суайчыннікі!

Ад усёй душы віншую вас з
Днём Незалежнасці Рэспублікі
Беларусь.

Гэтае свята па праве з'яў-
ляецца самым дарагім у жыц-
ці нашага народа, выклікае
найвышэйшы духоўны ўздым
і яднанне ўсіх, хто шануе слаў-
ную гісторыю сваёй Радзімы
і верыць у яе дастойную бу-
дучыню.

У пасляваенныя гады, ня-
гледзячы на вялікія людскія
страты, матэрыяльныя цяжкас-
ці і нягоды, з руін і попелу была
адноўлена народная гаспадар-
ка. За гістарычна кароткі тэр-
мін Беларусь зрабіла магутны
рывок у сваім развіцці, ажыц-
цявіўшы мару многіх пакален-
няў аб стварэнні суверэннай і
незалежнай дзяржавы.

У аснове нашых дасягнен-
няў — мужны дух, працавітасць
і ўпартасць беларускага
народа.

Галоўная задача для нас
сёння — годна пранесці і пе-
радаць сваім дзецям і ўнукам
гістарычную эстафету, атры-
маную ад пакалення перамож-
цаў і стваральнікаў, захаваць
мір і спакой на роднай зямлі.

Шчыра зычу вам шчасця,
здараўя, поспехаў і новых
працоўных здзяйсненняў на
карысць Айчыны!

Прэзідэнт
Рэспублікі Беларусь
Аляксандр ЛУКАШЭНКА.



Выдаецца
з 9 жніўня 1917 г.

ЗВЯЗДА

Родная газета на роднай мове

2

ЛІПЕНЯ 2015 г.

ЧАЦВЕР

№ 124 (27982)

Кошт 2000 рублёў

Б Е Л А Р У С К А Я Г А З Е Т А

Шчасце жыць на сваёй зямлі

Зберагчы мір, згоду і парадак — гэта не толькі задача дзяржавы і ўлады,
але і абавязак кожнага чалавека, які шчыра любіць сваю Радзіму

Гэтыя зразумелыя і блізкія ўсім словы сталі лейтматывам выступ-
лення Прэзідэнта Аляксандра Лукашэнкі на ўрачыстым сходзе,
прысвечаным Дню Незалежнасці Беларусі.

Прэзідэнт адзначыў, што першыя ліпенскія дні асаблівых у беларускім
календары. «Колькі б часу ні прайшло пасля Вялікай Айчыннай вайны,
мы зноў і зноў вяртаемся ў далёкае лета 1944-га, — сказаў беларускі лі-
дар. — Воляй беларускага народа менавіта гэтая дата стала галоўным
дзяржаўным святам незалежнай Беларусі».

«Для нас святая памяць аб жahlівых ахвярах вайны, вялікім подзвігу
мільёнаў салдат і афіцэраў, партызан і падпольшчыкаў, мірных грамадзян,
якія адстаялі сваю свабоду нашай Айчыны, — падкрэсліў Прэзідэнт. — Прынята
лічыць, што незалежнасць і суверэннітэт дасталіся беларусам мірна, без
войнаў, узрушэнняў — амаль дарма. Аднак наш шлях да незалежнасці
быў доўгім, цяжкім і крывавым. Толькі ў гады Вялікай Айчыннай вайны мы
страцілі мільёны людзей, кожны трэці загінуў або памёр скалечаным».

«Мы ніколі не павінны забываць — менавіта ў Беларусі супраціў агр-
сарам аказаўся самым масавым», — сказаў Аляксандр Лукашэнка. Ён
адзначыў, што ў гады акупацыі ішла сапраўдная бітва за свабоду і неза-
лежнасць роднай зямлі, яна з'яднала народ, спарадзіла нябачаны ў гі-
сторыі ўздым патрыятызму і мужнасці. «Нашы партызаны і падпольшчыкі
свой другі фронт, фронт супраціву, адкрылі ўжо ў першыя дні вайны, —
сказаў кіраўнік дзяржавы. — У шэрагах Чырвонай Арміі змагалася амаль
паўтара мільёна беларускіх воінаў. Выхадцы з Беларусі самааддана
працавалі ў эвакуацыі, удзельнічаючы ў забеспячэнні фронту
зброяй і харчаваннем».



СТАР 2

ФОТА БЕЛТА

З ГОНАРАМ І ЎДЗЯЧНАСЦЮ

Разам з удзельнікам вызвалення Мінска Аляксандрам Фенем мы прайшлі па тых месцах,
дзе больш за сем дзесяцігоддзяў таму разгарнуліся жорсткія баі за нашу сталіцу

Ціхая ліпенская
раніца. Па лясной
сцяжынцы побач
са мной крочыць
ветэран Вялікай
Айчыннай вайны
Аляксандр
Фень. Менавіта
тут, непадалёк
ад Астрашыцкага
Гарадка, больш
як 70 гадоў таму
разгарнуліся
баі за вызваленне
Мінска. Аляксандр
Фёдаравіч
добра памятае,
з якой мужнасцю
савецкія салдаты
змагаліся
за кожную
пядзю зямлі,
што набліжала
іх да заветнай
Перамогі.



ФОТА БУЕНА ПЯСЕЦКАГА

Мы спыняемся каля невялікага помніка, які схваўся паміж векавымі хвоямі.
Сёння тут шматлюдна. Каб ушанаваць памяць воінаў-танкістаў, якія загінулі за
дзень да вызвалення Мінска, сюды прыехалі вайскоўцы, моладзь, прыйшлі мяс-
цовыя жыхары. Насупраць помніка — лясная паляна. Гэта сёння тут усё ў квецені,
стракочуць конікі, пяюць птушкі. Тады тут былі іншыя гукі. Страшныя гукі.

— Мы знаходзімся на той паляне, дзе танкісты баявога разведдзору
31-й танкавай Кіраваградскай двойчы Чырванасцяжнай ордэна Суворова
танкавай брыгады здзейснілі гераічны подзвіг і аддалі свае жыцці дзеля вы-

канання баявой задачы, — пачаў апавед Аляксандр Фень. — Як гэта было?
Наступаючы на праціўніка, Другі танкавы батальён брыгады адправіў напе-
рад баявы разведдзор — танкавы ўзвод (тры танкі) малодшага лейтэнанта
Гарачава. На другім танку з мэтай разведкі рухаўся экіпаж дваццацігадовага
Аляксандра Маторына. Яго экіпаж складаўся з адных камсамольцаў. Ме-
ханіку-кіроўцу Івану Пятрову і камандзіру вежы (ён і зараджаў) Аляксандру
Карагодзіну было па 18 гадоў, радысту-кулямётчыку Мікалаю
Разуваеву споўнілася 20.

СТАР 15

ISSN 1990 - 763X



1 5 1 2 4



9 771990 763008